

# איך דאנק דיר באשעפער.

א דאנק. ברענגט א דאנק.

זמנים	מוצש"ק	הדלק'נ	מוצש"ק	הדלק'נ
Brooklyn:	6:59	8:28	Toronto:	7:22 8:51
Monroe:	7:00	8:29	Montreal:	7:00 8:29
Monsey:	7:00	8:29	Manchester:	6:18 8:29
Lakewood:	6:57	8:29	London:	6:08 8:40
Miami FL:	7:19	8:48	Jerusalem:	6:19 8:12

פרשת צו תשפ"א לפ"ק גליון 63

## גרינגער ווי געווענליך

איך בין היינט געגאנגען מאכן א בלוט טעסט. געווענליך ווען איך גיי נעמען בלוט, קען עס נעמען דריי אדער פיר מאל ביז זיי טרעפן אן אדער צו נעמען די בלוט און עס איז זייער ווייטאגליך פאר מיר. היינט, איידער איך בין געגאנגען, האב איך געזאגט תפילות תודה און געדאנקט דעם באשעפער פאר אלעס וואס ער טוט פאר מיר. ב"ה, זיי האבן ערלעדיגט אלע טעסט'ס מיט די ערשטע מאל פרובירן. דער באשעפער איז דאך אזוי גוט צו אונז, מען דארף נאר געדענקן אים צו דאנקען.

אין לנו מלך עוזר וסומך אלא אמת

## די הייצונג ארבעט געהעריג

איך האב פראבלעמען לעצטנס מיט מיין הייצונג. עס ארבעט, אבער נישט געהעריג. נעכטן, האט זיך עס אינגאנצן אויסגעלאשן און איך האב עס נישט געקענט אנצינדן. עס איז געווען זייער קאלט אין מיין שטוב אבער איך האב זיך גלייך דערמאנט אז מען דארף דאנקען דעם רבוש"ע אויף שוועריגקייטן אויך. איך האב געדאנקט דעם באשעפער און געזאגט די תפילות תודה. איך קען קוים גלייבן, אבער איך האב פרובירט נאכאמאל עס צו אנצינדן און די הייצונג ארבעט געהעריג. די איינציגסטע זאך וואס העלפט אין יעדע שווערע מצב איז דאנקען אונזער גרויסער טאטע'ן אין הימל, ווייל נאר ער קען העלפן.

אין לנו על מי להשען פי אם על אבינו שבשמים



## אינגאנצן אוועק

איך האב זיך דערוועקט אינמיטן די נאכט מיט געפערליכע ווייטאג אויף מיין פיס און איך האב ממש נישט געקענט שלאפן. איך האב געזאגט צוויי מאל די תפילות תודה און צוגעזאגט צו דאנקען ברבים, אויב די ווייטאג גייט אוועק און איך קען צוריק איינשלאפן. נאך געציילטע מינוטן, איז די ווייטאג אינגאנצן אוועק און איך האב ב"ה געקענט ווייטער שלאפן. יישר כח באשעפער פארן ווייזן ווי שנעל דאנקען העלפט.

פי קל רופא נאמן אמת ורפואתך אמת

## נאר א צובראכענע פינגער

איך האב שטענדיג געטראכט וויאזוי א מענטש קען זיין פרייליך פאר א צובראכענע פינגער. מיין קינד איז געווען אין אן עקסידענט אין מעקסיקא און ער האט זיך שטארק צוקלאפט. איך וויל אבער דאנקען דעם גרויסן באשעפער אז ער איז ב"ה אנגענומען אהיים בשלום. מיר זענען געגאנגען צום דאקטער און די איינציגסטע זאך וואס איז צובראכן, איז א פינגער און גארנישט מער. איך דאנק דעם באשעפער פארן אפהיטן מיין קינד.

הנה לא ינום ולא יישן שומר ישראל

**Print out LOCAL**  
print@printoutlocal.com

מער פון 30,000 אידן פארציילן וואונדערליכע ישועות און השגחה פרטיות דורך דאנקען דעם אויבערשטן! א אלט פליק אויף השי"ת א אלט וואלף.

לזכות לזוויג יוסף בן אלטא פערל

איר קענט האבן דער זכות פון פארשפרייטן דעם גליון און דורכדעם וואס אידן דאנקען דעם אויבערשטן ברבים און מאכן גרויס זיין נאמען, וועט איר געהאלפן ווערן. צו מנדב זיין לע"נ אדער לזכות לרפואה רופט: 347-941-4070